

MR. SPEAKER.—In the Chair]

ಶ್ರೀಮತಿ ಅನುಸೂಯ ಗಜಾನನ ಶರ್ಮ.—ಮಾನ್ಯ ಅಧ್ಯಕ್ಷರೇ, ನಮ್ಮ ಶಿರಸಿ ಮತ್ತು ಸಿದ್ಧಾಪುರ ತಾಲ್ಲೂಕುಗಳಲ್ಲಿ ತುಂಬ ಮಳೆಯಾಗಿ ತೋಟ-ಗದ್ದೆಗಳಿಗೆ ತುಂಬ ತೊಂದರೆಯಾಗಿದೆ. ಅವರಿಗೆ ಈಲಾಗಾಯ್ತು ಎಷ್ಟು ಕೇಳಿದರೂ ಸರ್ಕಾರದಿಂದ ಸಹಾಯ ದೊರೆತಿಲ್ಲ. ಮೇಲಾಗಿ ತಕಾವಿ ಸಾಲದ ಬಗ್ಗೆ ಮೊನ್ನೆ ಜಪ್ತಿ ನೋಟೀಸನ್ನು ಕೂಡ ಕೊಟ್ಟಿದ್ದಾರೆ. ಆದ್ದರಿಂದ, ನಾನು ಈ ಬಗ್ಗೆ ಸರ್ಕಾರದ ಗಮನವನ್ನು ಸೆಳೆಯಬಯಸುತ್ತೇನೆ.

**Karnataka Village Panchayaths and L.B. (Second Amendment) Bill, 1978.**

*Motion to consider*

*(Debate Continued)*

† ಶ್ರೀ ಕೆ. ಪ್ರಭಾಕರ್ (ಗ್ರಾಮಾಂತರ ಅಭಿವೃದ್ಧಿ ಹಾಗೂ ಪಂಚಾಯತ್‌ರಾಜ್ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ಸಭೆಯು ಮುಂದೆ ನಿನ್ನೆ ಚರ್ಚೆಯಾದ ಈ ಪಂಚಾಯಿತಿಗಳು, ತಾಲ್ಲೂಕು ಅಭಿವೃದ್ಧಿ ಮಂಡಳಿಗಳು ಹಾಗೂ ಗ್ರಾಮಗಳಿಗೆ ಸಂಬಂಧಪಟ್ಟಂತಹ ಒಂದು ಮಸೂದೆಯ ಮೇಲೆ ಆರು ಮಂದಿ ಸದಸ್ಯರುಗಳು ಮಾತನಾಡಿ ಉಪಯುಕ್ತವಾದ ಸಲಹೆಗಳನ್ನು ಕೊಟ್ಟಿದ್ದಾರೆ. ಅವರೆಲ್ಲರಿಗೂ ನಾನು ಧನ್ಯವಾದಗಳನ್ನು ಅರ್ಪಿಸುತ್ತೇನೆ. ಅವರುಗಳು ಅಡಿದ ಮಾತಿನಿಂದ ಸರ್ಕಾರದ ಗಮನಕ್ಕೆ ಬಂದಿರತಕ್ಕ ವಿಚಾರಗಳೆಂದರೆ ದೇಶದಲ್ಲಿರುವ ಪಂಚಾಯಿತಿಗಳಲ್ಲಿ ಮತ್ತು ತಾಲ್ಲೂಕು ಅಭಿವೃದ್ಧಿ ಮಂಡಳಿಗಳಲ್ಲಿ ಹಾಗೂ ಜಿಲ್ಲೆಯ ಎಲ್ಲ ಹಂತಗಳಲ್ಲಿಯೂ ಕೂಡ ಶ್ರೀ ಟೈರ್ ಸಿಸ್ಟಂ ಎಂಬ ಪದ್ಧತಿ ಬೇರೆ ರಾಜ್ಯಗಳಲ್ಲಿ ಯಾವ ರೀತಿ ಜಾರಿಯಲ್ಲಿದೆಯೋ ಅದನ್ನು ನಮ್ಮ ದೇಶದಲ್ಲಿ ಜಾರಿಗೆ ತಂದಿರುವುದು ಒಳ್ಳೆಯದೆಂದು ಹೇಳಿದ್ದಾರೆ. ಆದರೆ ನಮ್ಮ ದೇಶದ ವ್ಯವಸ್ಥೆ ಈಗ ಹೇಗಿದೆಯೋ ಅದು ವ್ಯವಸ್ಥಿತವಾಗಿದೆ ಎಂಬುದು ಸರ್ಕಾರದ ತಿಳುವಳಿಕೆಯಲ್ಲಿ ಬಂದಿದೆ. ೩೦ ವರ್ಷ ಆದರೂ ಕೂಡ ಗ್ರಾಮಾಂತರದಲ್ಲಿರತಕ್ಕ ಜನರು ದೀನದಲಿತರು ಹುಡುಗರು ಇನ್ನೂ ಹೆಚ್ಚು ಬಡತನದಲ್ಲಿ ಇದ್ದಾರೆ, ಅವರ ವಿಳಿಗೆಗೆ ಹೆಚ್ಚಿನ ಕಾರ್ಯಕ್ರಮಗಳನ್ನು ಇಟ್ಟು ಯಾವ ರೀತಿ ಕೆಲಸ ಮಾಡಬೇಕು ಎಂಬುದನ್ನು ಮಾನ್ಯ ಸದಸ್ಯರು ಹೇಳಿದ್ದಾರೆ. ಸರ್ಕಾರದವರು ಇದನ್ನು ಆಲೋಚನೆ ಮಾಡಿ ಮಾಡುತ್ತೇವೆ. ಮತ್ತು ಹರಿಜನಾಭಿವೃದ್ಧಿಗೆ ಹೆಚ್ಚಿನ ಗಮನ ಕೊಡುವ ದೃಷ್ಟಿಯಿಂದ ಅವರಿಗೆ ಸಾಮಾಜಿಕ ನ್ಯಾಯವನ್ನು ದೊರಕಿಸಿಕೊಡತಕ್ಕ ತಾಲ್ಲೂಕು ಮಟ್ಟದಲ್ಲಿ ಸಮಿತಿ ಇರತಕ್ಕದ್ದು ಉಚಿತವೆಂಬುದನ್ನು ಅನೇಕ ಸದಸ್ಯರು ತಿಳಿಸಿದ್ದಾರೆ. ಇದನ್ನು ನಾವೂ ಕೂಡ ಸಂತೋಷದಿಂದ ಒಪ್ಪಿಕೊಳ್ಳುತ್ತೇವೆ. ಮಾನ್ಯ ಸದಸ್ಯರಾದ ವೈ. ರಾಮಕೃಷ್ಣ ಅವರು ಮಾತನಾಡುತ್ತಾ ಅಂಥ ಸಭೆಯಲ್ಲಿ ಹರಿಜನರೇ ಇದ್ದು ಕೆಲಸ ಮಾಡತಕ್ಕದ್ದಾದರೆ ಉಚಿತವಲ್ಲ. ಹರಿಜನೇತರರು, ತಜ್ಞರು ಹೆಚ್ಚಾಗಿದ್ದು ಹೆಚ್ಚು ದಕ್ಷತೆಯಿಂದ ಕೆಲಸ ಮಾಡಬೇಕು ಎಂದು ಹೇಳಿದ್ದಾರೆ. ಅದು ಮೆಚ್ಚತಕ್ಕ ವಿಚಾರ. ಮತ್ತು ತಾಲ್ಲೂಕು ಮಟ್ಟದಲ್ಲಿ ಇಂಥ ಸಮಿತಿಗಳನ್ನು ಮಾಡುವಾಗ ಕಡ್ಡಾಯ ಶಿಕ್ಷಣ ಕಾರ್ಯಕ್ರಮ ಹೆಚ್ಚು ಫಲದಾಯಕವಾಗಿ ಜರುಗಬೇಕು ಎಂಬ ದೃಷ್ಟಿಯಿಂದ ಇದನ್ನು ಮಾಡಿ ಎಂಬುದಾಗಿ ಸೂಚನೆ ಮಾಡಿದ್ದಾರೆ ಎಂದು ನಾನು ಭಾವಿಸಿದ್ದೇನೆ. ಈಗ ಇದನ್ನು ಪ್ರೈಮರಿ ವಿದ್ಯಾಭ್ಯಾಸ ಮತ್ತು ಪ್ರೈಮರಿ ವಿದ್ಯಾಭ್ಯಾಸಕ್ಕೆ ಪೂರ್ವಭಾವಿಯಾಗಿ ನಡೆಯತಕ್ಕ ವಿದ್ಯಾಭ್ಯಾಸಕ್ಕೆ ಸೀಮಿತವಾಗುವ ರೂಪದಲ್ಲಿ ನಾವು ತಾಲ್ಲೂಕು ಮಟ್ಟದಲ್ಲಿ ಮಾಡಿ ಅವುಗಳ ಕಾರ್ಯಭಾರಕ್ಕೆ ವಿದ್ಯಾಭಾಸದ ಕೆಲಸವನ್ನು ಕೊಡಬೇಕು ಎಂದು ಏನಿದ್ದೇವೆಯೋ ಆ ದೃಷ್ಟಿಯಲ್ಲಿ ಅವರು ಹೇಳಿದ್ದಾರೆಂದು ಭಾವಿಸಿದ್ದೇನೆ. ಕಡ್ಡಾಯ ಶಿಕ್ಷಣಕ್ಕೆ ಸಮಿತಿ ಮಾಡಿದರೆ ಅದು ತಾಲ್ಲೂಕು ಬೋರ್ಡ್ ಮಟ್ಟದಲ್ಲಿ ಇರಬೇಕೇ ಅಥವಾ ವಿದ್ಯಾಭ್ಯಾಸ ಆಲಾಖೆಯವರು ಮಾಡುತ್ತಾರೆಯೇ ಎಂಬುದು ಒಂದು ಸಮಸ್ಯೆ ಇದು ಅದನ್ನು ನಾವು ಇನ್ನೂ ಇತ್ಯರ್ಥ ಮಾಡಿಕೊಂಡಿಲ್ಲ. ಆದರೆ ವಿಷಯವನ್ನು ಮನಸ್ಸಿನಲ್ಲಿಟ್ಟುಕೊಂಡು ಸಮಯೋಚಿತವಾಗಿ ಏನು ಕಾರ್ಯ ಮಾಡಬೇಕೋ ಅದನ್ನು ಮಾಡುತ್ತೇವೆ ಎಂದು ನಾನು ಈ ಸಂದರ್ಭದಲ್ಲಿ ತಿಳಿಸುತ್ತೇನೆ. ಎಲ್ಲ ಮಾನ್ಯ ಸದಸ್ಯರ ಮಾತಿನ ಸಾರಾಂಶದಲ್ಲಿ ಈಗ ಸ್ವೇಚ್ಛಾ ಸಂಸ್ಥೆಗೆ ಎಷ್ಟು ಅಧಿಕಾರವಿದೆಯೋ ಅದನ್ನಾದರೂ ಕಾರ್ಯಗತ ಮಾಡುವುದಕ್ಕೆ ಹಣ ಸಾಕಾದಷ್ಟು

ಒದಗಿಸಿಲ್ಲ ಎಂಬುದು ಏಕಾಭಿಪ್ರಾಯವಾಗಿದೆ. ಈ ಹಣ ಒದಗಿಸಬೇಕೆಂಬುದು ಸರ್ಕಾರದ ತೀವ್ರ ಗಮನದಲ್ಲಿದೆ. ಈಗ ೧೨ ಪೈಸೆ ಕಂದಾಯ ವಿಧಿಸತಕ್ಕ ಅಧಿಕಾರ ಏನಿದೆಯೋ ಅದನ್ನು ೨೫ ಪೈಸೆಗೆ ಹೆಚ್ಚಿಸಿ ತದರಿಂದ ಹೆಚ್ಚು ಹಣ ಅವರಿಗೆ ದೊರೆಯಲಿ ಎಂಬ ವಿಷಯವನ್ನು ಈ ಮಸೂದೆಯಲ್ಲಿ ಅಡಕ ಮಾಡಿದ್ದೇವೆ. ಇಷ್ಟು ಸಾಲದೆಂಬುದು ಮಾನ್ಯ ಸದಸ್ಯನ ಗಮನದಲ್ಲಿರಬೇಕೆಂಬುದು ಎದ್ದು ಕಾಣುತ್ತದೆ. ಈ ರೀತಿ ನೇರವಾಗಿ ಕಂದಾಯವನ್ನು ಹಾಕಿ ಭೂಕಂದಾಯವನ್ನು ಪಂಚಾಯತಿಗಳು ಮತ್ತು ತಾಲ್ಲೂಕು ಬೋರ್ಡುಗಳಿಗೆ ನೀಡಿಕೊಡುವುದರ ಮುಖಾಂತರ ಧನಸಹಾಯ ದೊರೆಯುವುದಲ್ಲದೆ ಇನ್ನೂ ಹೆಚ್ಚಿನ ಧನಸಹಾಯವನ್ನು ನೇರವಾಗಿ ಪಂಚಾಯತಿಗಳು ಮತ್ತು ತಾಲ್ಲೂಕು ಬೋರ್ಡುಗಳಿಗೆ ಒದಗಿಸಬೇಕು ಎಂಬ ಆಲೋಚನೆ ಸರ್ಕಾರಕ್ಕಿದೆ. ಈಗ ತಾಲ್ಲೂಕು ಬೋರ್ಡುಗಳು ಮತ್ತು ಪಂಚಾಯತಿಗಳಲ್ಲಿ ಇರಬಹುದಾದ ಬಜೆಟ್ಟಿನಲ್ಲಿ ಏನು ಹಣ ಇದೆ ಅದರಲ್ಲಿ ಸಾಂಕೇತಿಕವಾಗಿ ಶೇಕಡ ೧೦ರಷ್ಟು ಹಣವನ್ನು ದೀನದಲಿತರ ಹರಿಜನರ ಅಭಿವೃದ್ಧಿಗಾಗಿ ಖರ್ಚು ಮಾಡಬೇಕೆಂಬ ಸೂಚನೆಯನ್ನು ಕೊಟ್ಟಿದ್ದಾರೆ. ನಾವು ಸಾಕಷ್ಟು ಬಜೆಟ್ಟನ್ನು ಇಟ್ಟಿದ್ದರೂ ಕೂಡ ಕ್ರಮೇಣ ಕಂದಾಯದ ವಸೂಲಿಯಲ್ಲಿ ಕಡಿಮೆ ಬಿಡ್ಡಾಗಲೆಕ್ಕದಲ್ಲಿ ಇಟ್ಟಿರುವ ಹಣ ಖರ್ಚು ಮಾಡುವುದಕ್ಕೆ ದೊರೆಯುವುದಿಲ್ಲ. ಆ ಒಂದು ದೃಷ್ಟಿಯಿಂದ ೧೯೭೭-೭೮ಕ್ಕೆ ೧,೧೪,೬೯,೦೦೦ ರೂಪಾಯಿಯನ್ನು ಖರ್ಚು ಮಾಡಬೇಕಾದಂಥ ಜಾಗದಲ್ಲಿ ೫೬,೪೭,೪೪೦ ರೂಪಾಯಿಯನ್ನು ಖರ್ಚು ಮಾಡಿದ್ದಾರೆ. ಅದರ ಪ್ರಕಾರವಾಗಿ ೬೮,೨೧,೫೬೦ ರೂಪಾಯಿ ಬಾಕಿ ಇದೆಯೆಂಬ ಸೂಚನೆ ಇದರಿಂದ ಗೊತ್ತಾಗುತ್ತದೆ. ಅದರ ಅರ್ಥ ನಾವು ಎಷ್ಟು ಹಣವನ್ನು ದಾಮಾಷ ಪ್ರಕಾರ ಇರಬೇಕು ಎಂದು ಇಡುತ್ತೇವೆಯೋ ಆ ಹಣ ಕಡಿಮೆ ವಸೂಲಿಯಾಗುವುದರಿಂದ ಪದೇ ಪದೇ ಅದನ್ನು ತುಂಬುವುದು ಕಷ್ಟವಾಗಿ ದಾಮಾಷ ಪ್ರಕಾರ ಖರ್ಚು ಮಾಡಲಿಲ್ಲವೇನೋ ಎಂದು ಭಾಸವಾಗುತ್ತದೆ. ಇಂಥ ಹಣವನ್ನು ಮುಂದಿನ ವರ್ಷದ ಬಜೆಟ್ಟಿಗೆ ಸೇರಿಸಿಕೊಂಡು ಅದರ ಜೊತೆಗೆ ಆಯಾ ವರ್ಷದಲ್ಲಿ ಬಜೆಟ್ಟಿನಲ್ಲಿ ದೊರೆಯತಕ್ಕ ದಾಮಾಷ ಹಣ ಇಟ್ಟು ಮುಂದಿನ ವರ್ಷಕ್ಕೆ ಖರ್ಚು ಮಾಡಬೇಕೆಂದು ಸರ್ಕಾರದ ಆಜ್ಞೆ ಇದೆ. ಆ ಪ್ರಕಾರವಾಗಿ ಅವರು ಮಾಡುತ್ತಾರೆ, ತಾವೂ ಕೂಡ ಈ ಹಣ ಮುಂದಿನ ವರ್ಷಕ್ಕೆ ಹೋಗದಂತೆ ಎಚ್ಚರಿಕೆಯಿಂದ ಎಲ್ಲಾ ಕಡೆವನ್ನೂ ಸಕಾಲದಲ್ಲಿ ಖರ್ಚು ಮಾಡಿ ಎಂಬ ಸೂಚನೆಯನ್ನು ಕೊಟ್ಟಿವೆ. ಇದನ್ನು ಸರ್ಕಾರ ಗಣನೆಯಲ್ಲಿ ಇಟ್ಟುಕೊಂಡು ಮುಂದೆ ಆ ವ್ಯವಸ್ಥೆ ಮಾಡುವ ಏರ್ಪಾಡನ್ನು ಮಾಡುತ್ತೇವೆ. ೩೦ ವರ್ಷವಾದರೂ ಕೂಡ ಹರಿಜನ ಗಿರಿಜನರೂ ದೀನದಲಿತರೂ ನಿರೀಕ್ಷಿಸಿದ ಪ್ರಗತಿಯ ಮಟ್ಟಕ್ಕೆ ಬಂದಿಲ್ಲ. ಅವರು ಇನ್ನೂ ಪ್ರಗತಿ ಹೊಂದದಿರಲು ಏನು ಅಡ್ಡಿ ಆತಂಕಗಳಿವೆ ಎಂಬುದನ್ನು ಕಂಡುಹಿಡಿದು ಅದನ್ನು ನಿವಾರಣೆ ಮಾಡುವ ಬಗ್ಗೆ ಕಾರ್ಯಕ್ರಮವನ್ನು ತೆಗೆದುಕೊಳ್ಳಬೇಕೆಂದು ಮಾನ್ಯ ಸದಸ್ಯರುಗಳು ಸೂಚಿಸಿದ್ದಾರೆ. ಅದು ಒಪ್ಪತಕ್ಕ ಮಾತು. ಆ ಬಗ್ಗೆ ಯೋಚನೆ ಮಾಡಿ ಸರ್ಕಾರ ಕಾರ್ಯಕ್ರಮವನ್ನು ಕೈಗೊಳ್ಳುತ್ತದೆ. ಗ್ರಾಮಾಂತರ ಪ್ರದೇಶದಲ್ಲಿ ಹೋಟೆಲುಗಳು ಮತ್ತು ಖಾನಾವಳಿಗಳು ಮುಂತಾದವುಗಳಿಗೆ ಲೈಸೆನ್ಸುಗಳನ್ನು ಕೊಡುವಾಗ ಜಾತಿಸೂಚಕವಾದ ಸಂಸ್ಥೆಗಳಿಗೆ ಲೈಸೆನ್ಸ್ ಕೊಡಬಾರದು. ಆ ಸಂಸ್ಥೆಗಳು ಜಾತಿಸೂಚಕ ಹೆಸರಿನಲ್ಲಿ ಇರಬಾರದು ಎಂದು ಹೇಳಿದ್ದಾರೆ. ಅದು ಸರ್ಕಾರೀ ಕಾನೂನಿನಲ್ಲಿ ಆ ರೀತಿ ಇರಬಾರದು ಎಂಬುದು ಇದೆ. ಆದರೆ ಕಾರ್ಯರೂಪದಲ್ಲಿ ಲೋಪವಾಗಿರಬಹುದು. ಆ ರೀತಿ ಅಲ್ಲೊಂದು ಇಲ್ಲೊಂದು ಸರ್ಕಾರದ ಗಮನಕ್ಕೆ ಬರದೇ ರೂಢಿಯಿಂದ ಬೆಳೆದುಕೊಂಡು ಬರುತ್ತಿದೆ. ಅದರೂ ಹಾಗಾಗಬಾರದೆಂದು ಮಾನ್ಯ ಸದಸ್ಯರು ಹೇಳಿದ್ದಾರೆ. ಈ ವಿಚಾರದಲ್ಲಿ ನಾವೂ ಕೂಡ ಎಚ್ಚರಿಕೆಯನ್ನು ವಹಿಸುತ್ತೇವೆ. ತಾಲ್ಲೂಕು ಅಭಿವೃದ್ಧಿ ಮಂಡಳಿಗಳು ಮತ್ತು ಪಂಚಾಯತಿಯ ಅಧ್ಯಕ್ಷರು ಮತ್ತು ಉಪಾಧ್ಯಕ್ಷರುಗಳಿಗೆ ಈಗ ನಾವು ಗೌರವ ಸಂಭಾವನೆಯನ್ನು ಕೊಡುತ್ತಿದ್ದೇವೆ. ಅವನ್ನು ಇನ್ನೂ ಹೆಚ್ಚಾಗಿ ಕೊಡಬೇಕೆಂಬ ಅಭಿಪ್ರಾಯವನ್ನು ಕೆಲವು ಮಾನ್ಯ ಸದಸ್ಯರು ಸೂಚಿಸಿದ್ದಾರೆ. ಅದನ್ನು ನಾವು ಯೋಚನೆ ಮಾಡುತ್ತೇವೆ. ಮತ್ತು ಇದನ್ನು ಯೋಚನೆ ಮಾಡುವಾಗ ಅವರಿಗೆ ಎಷ್ಟು ಕೊಡಬೇಕು, ಏನು ಕೊಡಬೇಕು ಹಾಗೆ ಕೊಡಬೇಕು ಎಂಬುದನ್ನು ಮಾನ್ಯ ಸದಸ್ಯರಲ್ಲಿಟ್ಟುಕೊಂಡು ಮುಂದಿನ ಕಾರ್ಯಕ್ರಮವನ್ನು ಕೈಗೊಳ್ಳುವಾಗ ಇದನ್ನು ಮಾಡಿಕೊಡುತ್ತೇವೆ. ಬಜೆಟ್ಟಿನಲ್ಲಿ ಮಾನ್ಯ ಸದಸ್ಯರಲ್ಲಿರ ಮಾತಿನ ಸಾರಾರಂಭವೆಂದರೆ ಗ್ರಾಮಗಳು ಇನ್ನೂ ಚೆನ್ನಾಗಿ ಬೆಳೆದುಬಂದು ಗ್ರಾಮ ನಾಗರಿಕವಾಗಿ ಬಾಳಿ ಸ್ವರಾಜ್ಯದ ಸವಿಯನ್ನು ಕಾಣಬೇಕಾದರೆ ಎಲ್ಲರಿಗೂ ಮೂಲಭೂತವಾಗಿ ದೊರೆಯಬೇಕಾದ ಕುಡಿಯುವ ನೀರು, ವಾಸದ ಮನೆ ಕೈಗೆ ಕೆಲಸ, ಮೈಗೆ ಬಟ್ಟೆ ಮತ್ತು ಅನ್ನದ ಕೊರತೆ ಇಲ್ಲದಹಾಗೆ ಮಾಡಿಕೊಡಬೇಕು ಎಂಬುದು ಸಹಜ. ಇವತ್ತಿನ ಪರಿಸ್ಥಿತಿಯಲ್ಲಿ ಎಷ್ಟೋ ಜನ ಇನ್ನೂ ಕೂಡ ಆ ಸೌಲಭ್ಯವನ್ನು

ಪಡೆದುಕೊಂಡಿಲ್ಲ. ನಾವು ಇದಕ್ಕೆ ಎಷ್ಟು ಯೋಜನೆಯನ್ನು ಹಾಕಿ ಕಾರ್ಯಗತ ಮಾಡಿದರೂ ಕೂಡ ಇದು ಬೃಹದಾಕಾರ ಸಮಸ್ಯೆಯಾಗಿರುವುದರಿಂದ ಇನ್ನೂ ಎಷ್ಟೋ ಜನರು ಈ ಸೌಲಭ್ಯವನ್ನು ಪಡೆದುಕೊಂಡಿಲ್ಲ.

ಶ್ರೀ ವೈ. ರಾಮಕೃಷ್ಣ.—ಪಡೆದುಕೊಂಡಿಲ್ಲ ಎಂದು ಹೇಳಿದರೆ ಏನರ್ಥ ? ನೀವು ಕೊಡುವುದಕ್ಕಾಗಲಿಲ್ಲ ಎಂದು ಹೇಳಿ, ಒಪ್ಪಿಕೊಳ್ಳುತ್ತೇವೆ.

ಶ್ರೀ ಕೆ. ಪ್ರಭಾಕರ್.—ಇನ್ನೂ ಎಲ್ಲರಿಗೂ ದೊರೆತ್ತಿಲ್ಲ ಎಂತಲೇ ಇಟ್ಟುಕೊಳ್ಳಿ.

ಶ್ರೀ ವೈ. ರಾಮಕೃಷ್ಣ.—ನೀವು ಕೊಡುವಹಾಗಿದ್ದರೆ ಅವರು ಪಡೆದುಕೊಳ್ಳುತ್ತಾರೆ.

ಶ್ರೀ ಕೆ. ಪ್ರಭಾಕರ್.—ನಾವು ಕೊಟ್ಟೇ ಕೊಡುತ್ತೇವೆ. ಕೇಂದ್ರ ಸರ್ಕಾರದವರು ಅಶೋಕ ಮೆಹ್ತಾ ಕಮಿಟಿ ಶಿಫಾರಸಿನ ಮೇಲೆ ಗ್ರಾಮಗಳ ಅಭಿವೃದ್ಧಿಗಾಗಿ ಬೃಹತ್ ಯೋಜನೆಯೊಂದನ್ನು ಹಾಕುತ್ತಿದ್ದಾರೆ. ಸಂಸಾನ ಮಟ್ಟದಲ್ಲಿ ಎಲ್ಲ ಸರ್ಕಾರಗಳೂ ಈ ಯೋಜನೆಯನ್ನು ಕಾರ್ಯಗತ ಮಾಡುವಾಗ ನಾವೂ ಕೂಡ ಹೆಚ್ಚಿನ ಶ್ರದ್ಧೆ ಮಹಿಸಿ ಕೇಂದ್ರ ಸರ್ಕಾರದ ಸಹಾಯವನ್ನು ಕೂಡ ಉಪಯೋಗಿಸಿಕೊಂಡು ಹೆಚ್ಚಿನ ರೀತಿಯಲ್ಲಿ ಕಾರ್ಯಕ್ರಮಗಳನ್ನು ಅವರ ಏಳಿಗೆಗೆ ಹಾಕಿಕೊಂಡು ತಾವು ಯಾವ ಮಟ್ಟದಲ್ಲಿ ಅವರ ಪ್ರಗತಿಯಾಗಬೇಕು ಎಂದು ಹೇಳುತ್ತೀರೋ ಆ ಮಟ್ಟದಲ್ಲಿ ಆಗುವಂತೆ ಹೆಚ್ಚಿನ ಮುತುವರ್ಜಿಯನ್ನು ಮಹಿಸುತ್ತೇವೆಂದು ನಾನು ತಿಳಿಸುತ್ತಿದ್ದೇನೆ. ಹರಿಜನ ಗಿರಿಜನರ ಮತ್ತು ದೀನದಲಿತರ ಅಭಿವೃದ್ಧಿಗಾಗಿ ಹಾಕಿಕೊಂಡಿರುವ ಕಾರ್ಯಕ್ರಮಗಳನ್ನು ಕಾರ್ಯಗತ ಮಾಡುವುದಕ್ಕೆ ಸಾಕಷ್ಟು ಹಣ ಒದಗಿಸಬೇಕೆಂದು ಮಾನ್ಯ ಸದಸ್ಯರು ಏನು ಹೇಳಿದ್ದಾರೆ ಅದು ನಿರ್ವಿವಾದವಾದ ವಿಚಾರ. ಅದು ಎಲ್ಲರೂ ಒಪ್ಪತಕ್ಕ ವಿಚಾರ. ತಾಲ್ಲೂಕು ಮತ್ತು ಪಂಚಾಯಿತಿ ಮಟ್ಟಗಳಲ್ಲಿ ಅವರಿಗೆ ಹಣವನ್ನು ಒದಗಿಸಿ ಕೊಡುವುದಕ್ಕೋಸ್ಕರವಾಗಿ ಭೂಮಿ ಕಂದಾಯದ ಮೇಲೆ ಲೆ ಆಣೆ ಕಂದಾಯ ಹೆಚ್ಚಿಗೆ ಹಾಕಿ ನಾಲ್ಕಾಣೆ ಮಂಚಾಯಿತಿಗೂ ನಾಲ್ಕಾಣೆ ತಾಲ್ಲೂಕು ಅಭಿವೃದ್ಧಿ ಮಂಡಲಿಗೂ ಸಿಗುವಂತೆ ಮಾಡಲಾಗಿದೆ. ಇದು ಹೊಸದಾಗಿ ಮಾಡಿರತಕ್ಕ ಏರ್ಪಾಡು. ಇದು ಭೂಮಿ ಕಂದಾಯದ ಮಟ್ಟಕ್ಕೆ ದೊರೆಯಬೇಕು ಎಂದು ಮಾನ್ಯ ಸದಸ್ಯರು ಹೇಳಿದ್ದಾರೆ. ಅದು ದೊರೆಯುತ್ತದೆ.

ಇವುಗಳ ಜೊತೆಗೆ ಇನ್ನೂ ಹೆಚ್ಚಿನ ರೀತಿಯಲ್ಲಿ ಧನಸಹಾಯಬೇಕು, ಒದಗಿಸಿಕೊಡಿ ಎಂದು ಹೇಳಿದ್ದೀರಿ. ಆ ಬಗ್ಗೆ ಸರ್ಕಾರದವರು ಯೋಚನೆಮಾಡಿ ಸಹಾಯ ಮಾಡುತ್ತೇವೆ. ಈಗಾಗಲೇ ಕೆಲವು ಜಿಲ್ಲೆಗಳಲ್ಲಿ ಅರಣ್ಯದಿಂದ ಬರತಕ್ಕ ಉತ್ಪನ್ನದಿಂದ ಟಿ.ಡಿ.ಬಿ. ಸ್ಥಳೀಯ ಸಂಸ್ಥೆಗಳಿಗೆ ಧನಸಹಾಯವನ್ನು ಒದಗಿಸಿಕೊಡುತ್ತಿದ್ದೇವೆ. ಅದರ ಯಾವ ಜಿಲ್ಲೆಗಳಲ್ಲಿ ಅರಣ್ಯ ಸಂಪತ್ತು ಇಲ್ಲವೋ ಅಲ್ಲಿ ಹೆಚ್ಚಾಗಿ ಕೊಡುವುದಕ್ಕೆ ಆಗುತ್ತಾ ಇಲ್ಲ. ಈ ಬಗ್ಗೆ ಎಕ್ಸಿಜೆಕ್ ರವಿನ್ಯು ಆಗಲೇ, ಅರಣ್ಯದಿಂದ ಬರತಕ್ಕ ವರಮಾನ ವಾಗಲೇ ಇವುಗಳನ್ನು ಒಟ್ಟುಗೂಡಿಸಿ ಎಷ್ಟು ಹಣವನ್ನು ಸ್ಥಳೀಯ ಸಂಸ್ಥೆಗಳಿಗೆ ಕೊಡಬೇಕೋ ಅದನ್ನು ನೇರವಾಗಿ ಕೊಡತಕ್ಕ ಯೋಜನೆಯನ್ನು ಸರ್ಕಾರದ ಪರ್ಯಾಲೋಚನೆಯಲ್ಲಿ ಇಟ್ಟುಕೊಂಡಿಲ್ಲವೆ. ಈ ಒಂದು ದೃಷ್ಟಿಯಿಂದ ಮುಂದೆ ಗ್ರಾಮಗಳಲ್ಲಿ ಸ್ಥಳೀಯ ಸಂಸ್ಥೆಗಳಿಗೆ ಹೆಚ್ಚಿನ ರೀತಿಯಲ್ಲಿ ಧನಸಹಾಯ ಬೃದ್ಧಗುತ್ತದೆ ಎನ್ನುವ ಆಸೆ ಸರ್ಕಾರಕ್ಕೂ ಇದೆ, ಆ ರೀತಿಯಾದ ವ್ಯವಸ್ಥೆಯನ್ನು ನಾವು ಮಾಡುತ್ತೇವೆ ಎಂದು ಈ ಸಂದರ್ಭದಲ್ಲಿ ನಾನು ತಿಳಿಸುತ್ತಾ ಇದ್ದೇನೆ.

೩-೩೦ ಪಿ.ಎಂ.

ಮಾನ್ಯ ಸದಸ್ಯರಾದ ನಾರಾಯಣಪ್ಪನವರು ತಾಲ್ಲೂಕು ಅಭಿವೃದ್ಧಿ ಮಂಡಳಿಗಳ ಅಧ್ಯಕ್ಷರನ್ನು, ಪಂಚಾಯಿತಿ ಅಧ್ಯಕ್ಷರನ್ನು ಚುನಾಯಿಸುವಾಗ ಹರಿಜನ ಗಿರಿಜನರಿಗೆ ದಾಮಾಪಾ ಪ್ರಕಾರ ಪ್ರಾತಿನಿಧ್ಯ ಇಲ್ಲ ಎಂದು ಹೇಳಿದ್ದಾರೆ. ಈಗಿರತಕ್ಕ ಕಾನೂನಿನಲ್ಲಿ ಅದಕ್ಕೆ ನೇರವಾಗಿ ಅವಕಾಶವನ್ನು ನಾವು ಮಾಡಿ ಕೊಟ್ಟಿಲ್ಲ. ಇದಕ್ಕೆ ಕಾರಣವೇನೆಂದರೆ, ಹರಿಜನರು ಗಿರಿಜನರು, ಹರಿಜನೇತರರು ಸಾಮರಸ್ಯದಿಂದ, ಹೊಂದಾಣಿಕೆಯಿಂದ ಈ ಸೇವಾಕ್ಷೇತ್ರಕ್ಕೆ, ಈ ಒಂದು ಸ್ಥಾನಕ್ಕೆ ಬರುತ್ತಾರೆ ಎನ್ನುವ ಉದ್ದೇಶವಿದ್ದು ರಿಂದ ಆಳವಡಿಸಿಲ್ಲ. ಆಂಧ್ರಪ್ರದೇಶದಲ್ಲಿ ಇದರ ಬಗ್ಗೆ ಕಡ್ಡಾಯವಾಗಿ ಶಾಸನಮಾಡಿ ಅಧ್ಯಕ್ಷರ ಉಪಾಧ್ಯಕ್ಷರ ಸ್ಥಾನಗಳಲ್ಲಿ ಇಂತಿಷ್ಟು ಸ್ಥಾನಗಳನ್ನು ಮೀಸಲಾಗಿಡಬೇಕು ಎಂದು ಆಳವಡಿಸಿದ್ದಾರೆ ಎಂದು ಮಾನ್ಯ ಸದಸ್ಯರು ಸೂಚನೆಯನ್ನು ಕೊಟ್ಟು ಅದೇರೀತಿ ಇಲ್ಲೂ ಕೂಡ ಮಾಡಿ ಎಂದು ಹೇಳಿದ್ದಾರೆ. ಇದನ್ನು ಸರ್ಕಾರ ಮನಸ್ಸಿನಲ್ಲಿಟ್ಟುಕೊಂಡು ಸಮಯೋಚಿತವಾಗಿ ಇದನ್ನು ಮಾಡಿಕೊಡುವ ಪ್ರಯತ್ನ ಮಾಡು

ಶ್ರೀವೆ ಎಂದು ಈ ಸಂದರ್ಭದಲ್ಲಿ ತಿಳಿಸುತ್ತೇನೆ. ಶಾಸನಸಭೆಗಳಿಗೆ ಮೀಸಲು ಸ್ಥಾನಗಳು ಇರುವ ರೀತಿಯಲ್ಲಿ ಇದರಲ್ಲಿಯೂ ಮಾಡಿ ಎಂಬ ಸಲಹೆಯನ್ನು ಕೂಡ ಸೂಚಿಸುತ್ತಾ ಇದ್ದಾರೆ. ದಾಮಾಪಾ ಪ್ರಕಾರ ಷೆಡ್ಯೂಲ್ಡ್ ಟ್ರೈಬ್ ಜನ ಏನಿದ್ದಾರೆ, ಅವರು ಷೆಡ್ಯೂಲ್ಡ್ ಕ್ಯಾಸ್ಸ್, ಷೆಡ್ಯೂಲ್ಡ್ ಟ್ರೈಬ್ ಜೊತೆಯಲ್ಲೇ ಇರುವುದರಿಂದ ತಮಗೆ ಎಷ್ಟು ಜಾಗಗಳು ದೊರೆಯುತ್ತವೆ ಎನತಕ್ಕಂಥಾದ್ದು ಏನಿದೆ ಅದನ್ನು ಇಂತಿಷ್ಟು ಎಂದು ಒದಗಿಸುವ ಅವಕಾಶವಿಲ್ಲ. ಒಬ್ಬರ ಹೆಸರಿನಲ್ಲಿ ಮತ್ತೊಬ್ಬರು ಅನುಭವಿಸುತ್ತಿದ್ದಾರೆ ಎನತಕ್ಕಂಥಾದ್ದು ಸರ್ಕಾರದ ಗಮನಕ್ಕೆ ಬಂದು ಅವರವರ ಪ್ರಜಾಸಂಖ್ಯೆಗನುಗುಣವಾಗಿ, ಚುನಾವಣಾ ಸಂದರ್ಭದಲ್ಲಿ ಯಾವ ಒಂದು ಕ್ಷೇತ್ರದಲ್ಲಿ ಎಷ್ಟು ಸ್ಥಾನಗಳು ದೊರೆಯಬೇಕೋ ಅದು ದೊರೆಯಲೇಬೇಕು ಎನ್ನುವ ದೃಷ್ಟಿಯಿಂದ ಷೆಡ್ಯೂಲ್ಡ್ ಟ್ರೈಬ್ ಪರಿಶಿಷ್ಟ ವರ್ಗದವರಿಗೆ ಸ್ಥಾನ ದೊರೆಯಲಿ ಎನ್ನುವ ಅವಕಾಶ ಮಾಡಿಕೊಡುವುದು ಉಚಿತ ಎನ್ನುವುದು ಸರ್ಕಾರಕ್ಕೆ ಗೊತ್ತಿದ್ದಂಥ ವಿಚಾರ. ಷೆಡ್ಯೂಲ್ಡ್ ಕ್ಯಾಸ್ಸ್, ಷೆಡ್ಯೂಲ್ಡ್ ಟ್ರೈಬ್ ಜನ ಏನಿದ್ದಾರೆ, ಇವರು ಯಾವ ಯಾವ ಪಂಗಡಗಳು ಆಗಿದ್ದಾರೋ ಅವರಲ್ಲಿ ಒಬ್ಬರಿಗೊಬ್ಬರಿಗೆ ಶೋಷಣೆಯಾಗಬಾರದು, ಸರ್ಕಾರದ ಎಲ್ಲಾ ಸ್ಥಾನಗಳಲ್ಲಿ ಅವರವರಿಗೆ ಸಿಗತಕ್ಕ ಪಾಲು, ಅವಕಾಶಗಳು ಸರಿಸಮಾನವಾಗಿ ದೊರೆತು ಎಲ್ಲರೂ ಅನೋನ್ಯದಿಂದ, ಸಂತೋಷದಿಂದ ಅವುಗಳನ್ನು ಅನುಭವಿಸಬೇಕು ಎನ್ನುವುದೇ ಸರ್ಕಾರದ ಇಚ್ಛೆ.

ಶ್ರೀ ವೈ. ರಾಮಕೃಷ್ಣ.—ರೆಕ್ರೂಟ್‌ಮೆಂಟ್ ಕಮಿಟಿಗಳಲ್ಲಿ ಎಲ್ಲಾ ಸರಿಯಾಗಿದೆ ಎಂದು ಒಪ್ಪಿಕೊಳ್ಳುತ್ತೀರಾ? ಒಂದೆ ಷೆಡ್ಯೂಲ್ಡ್ ಕ್ಯಾಸ್ಸ್, ಎಲ್ಲಾ ಪಂಗಡಗಳಿಗೆ ಪ್ರಾತಿನಿಧ್ಯ ಕೊಡಬೇಕು ಎಂದು ಹೇಳಿದ್ದರಿ.

ಶ್ರೀ ಕೆ. ಪ್ರಭಾಕರ್.—ಆ ಸಂದರ್ಭ ಬೇರೆ. ನಾವು ಹೇಳಿದ್ದು ಏನೆಂದರೆ, wherever there is political right reserved in the Constitution and in the Acts. ಅವರಿಗೆ ಎಲ್ಲಾ ಅನ್ವಾಯವಾಗಬಾರದು ಎನ್ನುವುದನ್ನು ಒಪ್ಪಿಕೊಳ್ಳುತ್ತೇನೆ. ರೆಕ್ರೂಟ್‌ಮೆಂಟ್ ಕಮಿಟಿಗಳ ಬಗ್ಗೆ ಗವರ್ನಮೆಂಟ್ ಆರ್ಡರ್ ಮಾಡಿದ್ದೇವೆ. ಅಲ್ಲಿ ಕೆಲವು ಲೋಪಗಳು ಇವೆ; ಅವುಗಳನ್ನು ಸರಿ ಪಡಿಸಬೇಕು ಎನ್ನುವುದರ ಬಗ್ಗೆ ಚರ್ಚೆ ಮಾಡತಕ್ಕದ್ದು ಅವಶ್ಯಕ ಎಂದು ಈಗಾಗಲೇ ನಮ್ಮ ನಾಯಕರು ತಿಳಿಸಿದ್ದಾರೆ. ಆ ಸಂದರ್ಭ ಬಂದಾಗ ಮಾನ್ಯ ರಾಮಕೃಷ್ಣರವರು ಏನು ಒಂದು ಅಭಿಪ್ರಾಯ ಪಡುತ್ತಾರೋ ಅದನ್ನು ಮನಸ್ಸಿನಲ್ಲಿಟ್ಟುಕೊಂಡು ಒಳ್ಳೆಯ ಕಾರ್ಯವನ್ನು ಮಾಡಬಹುದು ಎಂದು ನಾನು ತಿಳಿಸುತ್ತಾ ಇದ್ದೇನೆ. ಇದು ಒಂದು ಸಾಮಾನ್ಯವಾದ ಚಿಕ್ಕ ವಿಧೇಯಕ ಎಂದರೂ ಕೂಡ ಶೇಕಡ ೧೦ ರಷ್ಟು ಗ್ರಾಮಾಂತರ ಪ್ರದೇಶದಲ್ಲಿ ವಾಸಮಾಡತಕ್ಕ ಜನಗಳ ಯೋಗಕ್ಷೇಮಕ್ಕೆ ಸಂಬಂಧಪಟ್ಟಂಥ ಬಿಲ್ಲು. ಇದರಲ್ಲಿ ಚಕ್ಕಪುಟ್ಟು ತಿದ್ದು ಪಡೆಗಳಿವೆ. ಅವುಗಳನ್ನು ಆಯಾ ಸಂದರ್ಭ ಬಂದಾಗ ನಾನು ತಿಳಿಸುತ್ತೇನೆ. ಈ ಬಗ್ಗೆ ಎಲ್ಲಾ ಸದಸ್ಯರೂ ಏಕಕಂಠದಿಂದ ಹೆಚ್ಚು ಹಣ ಕೊಡಿ ಎಂದು ಏನು ಹೇಳಿದ್ದಾರೆ ಅದನ್ನು ಮರೆಯದೆ ಸರ್ಕಾರ ಮನಸ್ಸಿನಲ್ಲಿಟ್ಟುಕೊಂಡು ವ್ಯವಸ್ಥೆ ಮಾಡಬಹುದು ಎನ್ನುವ ಭರವಸೆಯನ್ನು ನಾನು ಈ ಸಭೆಗೆ ಕೊಡುತ್ತೇನೆ. ತಾವುಗಳೆಲ್ಲರೂ ಈ ವಿಧೇಯಕಕ್ಕೆ ಪೂರ್ಣವಾಗಿ ಬೆಂಬಲಕೊಟ್ಟು ಪಾಸ್ ಮಾಡಿಕೊಡುವುದಕ್ಕೆ ಸಹಕರಿಸಬೇಕು ಎಂದು ಕೇಳಿಕೊಳ್ಳುತ್ತೇನೆ.

ಶ್ರೀ ವೈ. ರಾಮಕೃಷ್ಣ.—ಈಗ ತಾವು ಹೇಳಿದ್ದರಿ. ೧ ಕೋಟಿ ೧೪ ಲಕ್ಷದ ೬೯ ಸಾವಿರ ರೂಪಾಯಿ ವಸೂಲಾಗಬೇಕಾಗಿತ್ತು, ಅದರಲ್ಲಿ ೫೬ ಲಕ್ಷ, ೪೭ ಸಾವಿರದ ೪೪೦ ರೂಪಾಯಿಗಳು ಮಾತ್ರ ಬಂದಿದೆ. ಉಳಿದ ೫೮ ಲಕ್ಷ, ೨೧ ಸಾವಿರದ ೫೬೦ ರೂಪಾಯಿಗಳು ಬರಬೇಕಾಗಿದೆ ಎಂದು ಹೇಳಿದ್ದೀರಿ. ಇದರಲ್ಲಿ ಬರಬೇಕಾಗಿರುವ ಹಣ ಬಂದಿರುವ ಹಣಕ್ಕಿಂತ ಜಾಸ್ತಿ ಇದೆ. ಅದುದರಿಂದ ಇವರ ಮೇಲೆ ಏನು ಕಾರ್ಯಕ್ರಮ ತೆಗೆದುಕೊಂಡಿದ್ದೀರಿ. ಈ ಹಣ ರೈಟಾಫ್ ಮಾಡಿದಹಾಗೆ ಮುಂದೆ ಕ್ಯಾರೀಸ್ ಓವರ್ ಮಾಡಿ ೧೮ ಪರ್ಸೆಂಟ್‌ಗೆ ಇದನ್ನು ಸೇರಿಸುತ್ತೀರಾ? ಮುಂದೆ ಈ ರೀತಿ ಆಗದ ಹಾಗೆ ನೋಡಿಕೊಳ್ಳುತ್ತೀರಾ? ಎರಡನೆಯದು, ೧೯೬೯ನೇ ಇಸವಿಯಲ್ಲಿ ಗವರ್ನಮೆಂಟ್ ಆರ್ಡರ್ ಆಗಿದೆ. ಯಾವ ಯಾವ ಗ್ರಾಮಗಳಲ್ಲಿ ಶೇಕಡ ೫೦ಕ್ಕೂ ಹೆಚ್ಚು ಮಂದಿ ಹರಿಜನರಿದ್ದಾರೆ. ಆ ಗ್ರಾಮಗಳಲ್ಲಿ ಕಾಂಟ್ರಿಬ್ಯೂಷನ್ ಇಲ್ಲದೆ, ಪಾಠಶಾಲೆಗಳನ್ನು ಕೊಡುವಾಗ, ಎನ್.ಆರ್.ಡಬ್ಲ್ಯು. ಪ್ರೋಗ್ರಾಮನ್ನು ಕೊಡುವಾಗ, ಆಸ್ತಿಗಳನ್ನು ಕೊಡುವಾಗ ಸರ್ಕಾರ ೧೦೦ ಪರ್ಸೆಂಟ್ ಗ್ರಾಂಟ್‌ಕೊಟ್ಟು ಬಡ ಜನರಿಗೆ ಅನುಕೂಲಗಳನ್ನು ಕೊಡಬೇಕು ಎಂದು ಕೇಳಿದ್ದೇನೆ. ಮೂರನೆಯದು, ಬೆಂಗಳೂರು ನಾರ್ತ್ ಮತ್ತು ಸೌತ್ ಪ್ರೆಸಿಡೆಂಟ್ ಎಲಕ್ಷನ್‌ನಲ್ಲಿ ಒಂದುವಾಗಿ ಕಂಡಕ್ಟ್ ಮಾಡುತ್ತೀರಿ?



**ಶ್ರೀ ಕೆ. ಪ್ರಭಾಕರ್.**—ಮೊದಲೇ ನಾನು ಹೇಳಿದಹಾಗೆ ಇಷ್ಟು ಕಂದಾಯ ವಸೂಲಾಗಬೇಕು. ಈ ಸಂಸ್ಥಾನದಲ್ಲಿ ಕಂದಾಯ ವಸೂಲಿ ಬಗ್ಗೆ ಹೇಳುವುದಾದರೆ, ಬರಗಾಲ ನಿಮಿತ್ತ ತೊಂದರೆಯಾದಾಗ ರೆಮಿಷನ್ ಕೊಡಿ ಎಂದು ಏನು ಕೇಳುತ್ತಾರೆ ಅದಕ್ಕೆ ನಾವು ಒಪ್ಪಿಬಿಡುತ್ತೇನೆ. Automatically the demand becomes less. ಇದನ್ನು ವಸೂಲು ಮಾಡತಕ್ಕ ವಿಷಯ ತಾಲ್ಲೂಕು ಬೋರ್ಡ್ ಗಳೂ ಅಲ್ಲ, ಪಂಚಾಯತಿಗಳೂ ಅಲ್ಲ. ರೆವಿನ್ಯೂ ಅಧಿಕಾರಿಗಳು ವಸೂಲು ಮಾಡಿಕೊಡಬೇಕು. ಅಲಾಟ್ ಮೆಂಟ್ ಡಿ.ಸಿ.ಬಿ. ಇಟ್ಟುಕೊಂಡಿರುತ್ತಾರೆ. ಆ ಭಾಗ ಯಾವಾಗ ಕಡಿಮೆ ಆಗುತ್ತದೋ to that extent money cannot be expended. ಅದನ್ನು ಕಡೆಯಲ್ಲಿ ಇಟ್ಟಿರುತ್ತಾರೆ.

**ಶ್ರೀ ವೈ. ರಾಮಕೃಷ್ಣ.**—ಅದನ್ನು ಬಿಟ್ಟುಬಿಡುತ್ತೀರಾ?

**ಶ್ರೀ ಕೆ. ಪ್ರಭಾಕರ್.**—ಕಂದಾಯ ವಸೂಲಾಗದೆ ಮಾಫಿ ಆಗುವ ಸಂದರ್ಭ ಉಂಟು. ಕಂದಾಯ ವಸೂಲಾಗುವುದಿಲ್ಲ ಎಂದು ರೆವಿನ್ಯೂ ಅಧಿಕಾರಿಗಳು ಹೇಳುತ್ತಾರೆ. ವಸೂಲಾದಾಡಿ ಎಂದು ನಾವು ಹೇಳುವುದಿಲ್ಲ. ನಾರ್ಮಲ್‌ಲಾಗಿ ಖರ್ಚಾಗದೆ ಕೈಗೆ ಬಂದ ಹಣ, ಬಾಕಿ ಇರುವ ಹಣ ಏನಿದೆ ಅದನ್ನು ಮುಂದಿನ ಸಾಲಿಗೆ ಖರ್ಚುಮಾಡುವುದಕ್ಕೆ ಅವಕಾಶವಿದೆ. ಈ ರೀತಿಯಲ್ಲಿ ವಸೂಲು ಆಗುವುದು, ಖರ್ಚು ಮಾಡುವುದು ಮುಂದುವರಿಯುತ್ತಲೇ ಇರುತ್ತದೆ. ಲ್ಯಾಪ್ಸ್ ಆಗುತ್ತದೆ ಎನ್ನುವ ಸಂಕೇತ ಇಲ್ಲ. ಎರಡನೇ ವಿಚಾರ ಮಾನ್ಯ ಸದಸ್ಯರು ಏನು ಹೇಳಿದ್ದಾರೆ ಎಲ್ಲೆಲ್ಲಿ ಹೆಜನರ ಗಿರಿಜನರ ಜನಸಂಖ್ಯೆ ಶೇಕಡ ೫೦ಕ್ಕಿಂತ ಮೀರಿ ಇದೆ ಅಂತಹ ಕಡೆಗಳಲ್ಲಿ ಡೆವಲಪ್‌ಮೆಂಟ್ ಆಕ್ಟಿವಿಟೀಸ್‌ಗಳಾದ ಕುಡಿಯುವ ನೀರನ್ನು ಒದಗಿಸುವಾಗ ಶಾಲೆಗಳನ್ನು ಕೊಟ್ಟುಕೊಡುವಾಗ ಆಗಲೇ—ಅಂತಹ ಸಂದರ್ಭ ಬಂದಾಗ ಪೀಪಲ್ಸ್ ಕಾಂಟ್ರಿಬ್ಯೂಷನ್‌ನ್ನು ಬೇರೆ ಕಡೆಗಳಲ್ಲಿ ತೆಗೆದುಕೊಳ್ಳುವಹಾಗೆ ಇಲ್ಲಿ ತೆಗೆದುಕೊಳ್ಳುವುದಿಲ್ಲ. ಇಂತಹ ನಿರರ್ಥಕಗಳಿವೆ. ಎನ್.ಆರ್.ಡಬ್ಲ್ಯು. ಸ್ಕ್ಯೀಮಿನಿಂದ ನೀರನ್ನು ಕೊಡುವಾಗ, ಸ್ಕೂಲುಗಳನ್ನು ಕೊಡುವಾಗ ಪೀಪಲ್ಸ್ ಕೋಟಿ ಇಲ್ಲದೇ ನಾವು ಕೊಟ್ಟಿದ್ದೇವೆ. ಒಂದುವೇಳೆ ಇಂತಹ ಅವಕಾಶವನ್ನು ಕೊಟ್ಟಿಲ್ಲ ಎನ್ನುವಂಥ ಗ್ರಾಮಗಳನ್ನು ತೋರಿಸಿದರೆ ಆ ಗ್ರಾಮಗಳಿಗೆ ಸಹಾಯವನ್ನು ದೊರಕಿಸಿಕೊಡುತ್ತೇವೆ.

ಮತ್ತೆ ಮೂರನೆಯದಾಗಿ, ಈ ಬೆಂಗಳೂರು ನಾರ್ತ್ ಮತ್ತು ಸೌತ್ ಚುನಾವಣೆ ನಡೆಸುವುದಕ್ಕೆ ಯಾವ ತೊಡಕು ಇತ್ತೋ ಅದು ಈ ವಿಧೇಯಕ ಪಾಸ್ ಆದಮೇಲೆ ಇರುವುದಿಲ್ಲ.

**ಶ್ರೀ ವೈ. ರಾಮಕೃಷ್ಣ.**—೪೦ ದಿವಸಗಳು ಆಗಿ ಹೋಯಿತಲ್ಲಾ...

**ಶ್ರೀ ಕೆ. ಪ್ರಭಾಕರ್.**—೪೦ ದಿವಸಗಳಲ್ಲಿಯೇ ನಡೆಸಬೇಕು ಎನ್ನತಕ್ಕದ್ದು ಏನೂ ಕಡ್ಡಾಯವಾಗಿಲ್ಲ. ಸಮಯವನ್ನು ನೋಡಿ ಅದಷ್ಟು ಬೇಗನೆ ನಡೆಸಬೇಕು ಅಂತ ಹೇಳಿ ಅದರಲ್ಲಿ ಇದೆ, ಅದನ್ನು ಒಂದು ಕ್ರಮದಲ್ಲಿ ಅದಷ್ಟು ಬೇಗನೆ ನಡೆಸುತ್ತೇವೆ ೩೦, ೪೦ ದಿವಸಗಳಲ್ಲಿಯೇ ನಡೆಸಬಹುದು.

**ಶ್ರೀ ಎ. ಲಕ್ಷ್ಮೀನಾರಾಯಣ್.**—ಇದು ಚುನಾವಣೆಯಾದ ಮೇಲೆ ಅನ್ಯಕ್ಷರ ಮತ್ತು ಉಪಾಧ್ಯಕ್ಷರುಗಳ ಚುನಾವಣೆ ತಾಲ್ಲೂಕು ಡೆವಲಪ್‌ಮೆಂಟ್ ಬೋರ್ಡ್‌ಗಳು ಎಷ್ಟು ದಿನದೊಳಗೆ ಆಗಬೇಕು ಎನ್ನುವುದಕ್ಕೆ ಕಾನೂನಿನಲ್ಲಿ ನಿಗದಿ ಮಾಡಿಲ್ಲ ಹಾದೋ ಅಲ್ಲವೋ ? ಅದುದರಿಂದ ನೀವು ೫ ವರ್ಷದಲ್ಲಿ ನಡೆಸಬಹುದು ಇಲ್ಲ ೫ ವರ್ಷ ೧೦ ತಿಂಗಳಾದ ಮೇಲೆ ನಡೆಸಬಹುದು. ಅದುದರಿಂದ ಅದರ ಬಗ್ಗೆ ಒಂದು ಕಾಲ ನಿಗದಿ ಮಾಡದೇ ಇದ್ದರೆ ಆಗುತ್ತದೆಯೇ ? ಈ ರೀತಿಯ ಉದ್ದೇಶ ತಮಗೇನಾದರೂ ಇದೆಯೇ ?

**ಶ್ರೀ ಕೆ. ಪ್ರಭಾಕರ್.**—ಆ ರೀತಿಯ ಯಾವ ಉದ್ದೇಶವೂ ಇಲ್ಲ. ರೀಜನಲ್‌ ಟೈಮ್‌ನಲ್ಲಿ ಅಂದರೆ ಅದಷ್ಟು ಬೇಗ ಅಂತ ಇದೆ ಅದನ್ನು ನಡೆಸಿಕೊಡುತ್ತೇವೆ.

**ಶ್ರೀ ಎಂ. ಚಂದ್ರಶೇಖರ್.**—ಈ ಬಿಲ್ ಪಾಸಾದ ಮೇಲೆ ಬೆಂಗಳೂರು ನಗರದ ಶಾಸಕರು ಮತ್ತು ತಕ್ಷಣ ಕೆಲವರು ತಾಲ್ಲೂಕು ಬೋರ್ಡ್ ಚುನಾವಣೆಗಳಲ್ಲಿ ಓಟ್ ಮಾಡುವ ಹಾಗಿಲ್ಲ ಮತ್ತು ಅದರಲ್ಲಿ ಭಾಗವಹಿಸಲು ಆಗುವುದಿಲ್ಲವೆನ್ನುವುದನ್ನು ಅರಿತುಕೊಂಡು ಈಗ ಕ್ಯಾಲೆಂಡರ್ ಆಫ್ ಕಮೆಂಟ್ಸ್‌ನ್ನು ಪ್ರಿಪೇರ್ ಮಾಡಿದ್ದೀರಿ—ಇದು ನಿಜವೇ ?

**ಶ್ರೀ ಕೆ. ಪ್ರಭಾಕರ್.**—ಅದು ಸಂಪೂರ್ಣವಾಗಿ ನಿಜವಲ್ಲ.

MR. SPEAKER.—I will now put consideration motion to the vote of the House. The question is :

“That the Karnataka Village Panchayats and Local Boards (Second Amendment) Bill, 1978 be taken into consideration.”

*The motion was adopted*

Clauses 2 to 16.

MR. SPEAKER.—As there are no amendments I will put Clauses 2 to 16, both inclusive, to the vote of the House. The question is :

“That Clauses 2 to 16, both inclusive, do stand part of the Bill.”

*The motion was adopted*

Clauses 2 to 16 both inclusive were added to the Bill.

#### CLAUSE 17

MR. SPEAKER.—There is an amendment given notice of by Sri M. Chandrasekhar, and Hon'ble Minister for Panchayat Raj and Rural Development.

SRI M. CHANDRASHEKAR.—Sir, I beg to move :—

#### CLAUSE 17j

“In the proposed Sub-section (2) of Section 96, after the words “of the Taluk Board,” the words “and the members of the State Legislative Council ordinarily resident in the area within the jurisdiction of the Taluk Board” shall be added.”

*The Question was proposed*

SRI K. PRABHAKAR.—Sir, I beg to move,

“That in sub-clause (2) after “Jurisdiction of the Taluk Board” insert “and the Members of the State Legislative Council permanently residing within such jurisdiction.”

*The Question were proposed*

† ಶ್ರೀ ಎಂ. ವಿ. ರಾಜಶೇಖರ್.—ಸ್ವಾಮಿ, ಪೀಠಲ್ಪ ರೆಪ್ರೆಜೆಂಟೇಷನ್ ಆಕ್ಟ್‌ನಲ್ಲಿ ಮತ್ತು ಸಂವಿಧಾನದಲ್ಲಿ ಆರ್ಟಿಕಲರ ರೆಸಿಡೆನ್ಸ್ ಎಂದು ಇದೆ ಆದ್ದರಿಂದ ಸಹ ಪರ್ಮನೆಂಟ್ ಎನ್ನುವ ಪದವಿಲ್ಲ. ಆದುದರಿಂದ ಮಾನ್ಯ ಮಂತ್ರಿಗಳವರು ತಂದಿರತಕ್ಕ ತಿದ್ದುಪಡಿಯಲ್ಲಿ ಇರುವ ಪರ್ಮನೆಂಟ್ ಎನ್ನುವ ಪದವನ್ನು ಡಿಲೀಟ್ ಮಾಡಿದರೆ ಉತ್ತಮವೆಂದು ನನ್ನ ಭಾವನೆ.

ಅಧ್ಯಕ್ಷರು.—ಮಾನ್ಯ ಚಂದ್ರಶೇಖರ್‌ರವರು ಮತ್ತು ಮಂತ್ರಿಗಳವರು ತಿದ್ದುಪಡಿಯನ್ನು ತಂದಿದ್ದಾರೆ ಮೊದಲು ಅವರುಗಳು ತಮ್ಮ ಅಭಿಪ್ರಾಯವೇನಿರಬಹುದನ್ನು ತಿಳಿಸಲಿ.

ಶ್ರೀ ಎಂ. ಚಂದ್ರಶೇಖರ್.—ಮಾನ್ಯ ಸದಸ್ಯರು ಈಗ ತಾನೇ ಹೇಳಿದ ಹಾಗೆ ಇದರಲ್ಲಿ ಒಂದು ಪದ ಮಾತ್ರ ಬದಲಾವಣೆಯಾಗಬೇಕಾಗಿದೆ. ಆರ್ಡಿನರಿ ರೆಸಿಡೆನ್ಸ್ ಎನ್ನುವ ಕಡೆ ಪರ್ಮನೆಂಟ್ ಎನ್ನುವ ಪದ ವನ್ನು ಸರ್ಕಾರದವರು ಹಾಕಿದ್ದಾರೆ. ಇದರ ಉದ್ದೇಶವೇನೆಂದರೆ ಗ್ರಾಮಾಂತರ ಪ್ರದೇಶಗಳಿಗೆ ಇದೂ ಸಂಬಂಧಪಟ್ಟಂತೆ ಆಗಿದ್ದರೂ ಕೂಡ ಯಾವ ಸದಸ್ಯರುಗಳು ತಾಲ್ಲೂಕ್ ಬೋರ್ಡ್‌ಗಳ ಮುಖಾಂತರ ಮೇಲ್ಮನೆಗೆ ಆಯ್ಕೆಯಾಗಿ ಬರುತ್ತಾರೋ, ಇಲ್ಲ ಮುನಿಸಿಪಾಲಿಟಿಗಳಿಂದಲೋ, ಇಲ್ಲ ಗ್ರಾಜುಯೇಟ್ ಕಾನಾನ್ ಸ್ಟ್ರಿಕ್ಟಿಯನ್ಸಿಯಿಂದಲೋ ಎಂ.ಎಲ್.ಎ., ಎಂ.ಎಲ್.ಸಿ. ಯಾಗಿ ಎಲೆಕ್ಷನ್ ಆಗಿ ಬರುತ್ತಾರೆ. ಇದು ಸಾಮಾನ್ಯವಾದ ಪರಿಸ್ಥಿತಿ. ಸಾಮಾನ್ಯವಾಗಿ ಆರ್ಡಿನರಿ ರೆಸಿಡೆನ್ಸ್ ಎಂದರೆ ಕೆಲವರಿಗೆ ಹಳ್ಳಿಗಳಲ್ಲಿ ಜಮೀನು ಇರತಕ್ಕಂಥವರು ಜಮೀನುಗಳಲ್ಲಿ ಪಂಪ್ ಹೌಸ್‌ಗಳನ್ನು ಕಟ್ಟಿಕೊಂಡು, ಇಲ್ಲ ಫಾರಂ ಹೌಸ್ ಗಳನ್ನು ಕಟ್ಟಿಕೊಂಡು ಅಲ್ಲಿಗೂ ಇಲ್ಲಿಗೂ ಹೋಗಿ ಓಡಾಡಿಕೊಂಡಿರುತ್ತಾರೆ. ಅವರಿಗೆ ಪರ್ಮನೆಂಟ್ ಎಂಬುದು ಇರುವುದಿಲ್ಲ. ತಾವು ಇಲ್ಲಿ ಪರ್ಮನೆಂಟ್ ಎನ್ನುವ ಪದವನ್ನು ಹಾಕಿ ಅವರನ್ನು ಖಾದರೂ ಓಟ್ ಮಾಡುವುದನ್ನು ನಿಲ್ಲಿಸುವುದಕ್ಕೋಸ್ಕರ ಆ ಒಂದು ಉದ್ದೇಶದಿಂದ ಇದನ್ನು ತಂದಿದ್ದೀರೋ ಗೊತ್ತಿಲ್ಲ. ಆದುದರಿಂದ ಪರ್ಮನೆಂಟ್ ಎನ್ನುವ ಕಡೆ ಆರ್ಡಿನರಿ ರೆಸಿಡೆನ್ಸ್ ಎನ್ನುವ ಪದವನ್ನು ಹಾಕಿ ನನ್ನ ತಿದ್ದುಪಡಿಯನ್ನು ಒಪ್ಪಿಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ. ಸಿ. ಬಸಪ್ಪ.—ಸ್ವಾಮಿ, ಇಲ್ಲಿ ಎರಡು ತಿದ್ದುಪಡಿಗಳು ಇವೆ, ಎರಡರಲ್ಲೂ ನೋಡಿದರೆ ಅಂಥಾ ಬದಲಾವಣೆಗಳೇನೂ ಕಾಣುತ್ತಿಲ್ಲ. ಒಂದು ಪದ ಮಾತ್ರ, ಬದಲಾವಣೆಯಾಗಿದೆ ಅದನ್ನು ಮಾನ್ಯ ಮಂತ್ರಿಗಳವರು ಒಪ್ಪಿಕೊಂಡು ಮಾನ್ಯ ಸದಸ್ಯರು ತಂದಿರತಕ್ಕ ತಿದ್ದುಪಡಿಯನ್ನು ಕನ್ಸಿಡರ್ ಮಾಡಬೇಕೆಂದು ಹೇಳಬಯಸುತ್ತೇನೆ.

† ಶ್ರೀ ಕೆ. ಪ್ರಭಾಕರ್.—ಇದು ಇದುವರೆಗೂ ನಡೆದಿರತಕ್ಕ ವಿಚಾರ. ಪರ್ಮನೆಂಟ್ ರೆಸಿಡೆನ್ಸ್ ಇಲ್ಲದೇ ಇದ್ದುದರಿಂದ ಕೆಲವೊಮ್ಮೆ ಅವರು ಬದಲಾವಣೆ ಮಾಡಿ ಅಪರ ವಿಳಾಸಗಳನ್ನು ತಿಳಿಸದೇ ಇದ್ದುದರಿಂದ ಕೆಲವೊಂದು ನೂನತೆಗಳು ಕಂಡು ಬಂದು ಅದರಿಂದ ಅನೇಕ ತೊಡಕುಗಳು ಇರುವ ಸನ್ನಿವೇಶಗಳು ಗೊತ್ತಾಗಿ, ಪರ್ಮನೆಂಟ್ ಎಂದರೆ ಒಬ್ಬ ಶಾಸಕರು ಅವರು ಎಂ.ಎಲ್.ಎ ಆಗಿರಲೇ ಅಥವಾ ಎಂ.ಎಲ್.ಸಿ. ಆಗಿರಲಿ ಅವರು ಖಾಯಂ ಆಗಿ ಒಂದು ಕಡೆ ಇರಬೇಕು ಎನ್ನತಕ್ಕಂಥಾದ್ದು ಅದು ನಿರ್ವಿವಾದದ ವಿಚಾರ. ಮಾನ್ಯ ಸದಸ್ಯರು ಹೇಳಿದ ಹಾಗೆ ಅವರು ಪಂಪ್ ಹೌಸ್‌ನಲ್ಲಿಯೇ ಇಲ್ಲ ತೋಟ ಮಾಡಿಕೊಂಡು ಕೆಲವರಿಗೆ ಇರುವವರು ಮಾಡಿಕೊಂಡಿರಬಹುದು. ಆದರೆ ಅದು ಸಾರ್ವಜನಿಕ ಹಿತದೃಷ್ಟಿಯಿಂದಲೂ ಸಹ ಅವರಿಗೆ ಒಂದು ಪರ್ಮನೆಂಟ್ ರೆಸಿಡೆನ್ಸ್ ಎನ್ನುವುದು ಇರಲೇ ಬೇಕು ಎನ್ನುವುದು ಗೊತ್ತಾಗಿ ಇದನ್ನು ಮಾಡಿದ್ದೇವೆ. ಇಲ್ಲದಿದ್ದರೆ ಯಾರು ಬರುತ್ತಾರೆ, ಯಾರು ಬರುವುದಿಲ್ಲ ಎನ್ನುವುದನ್ನು ಗೊತ್ತು ಪಡಿಸಬೇಕಾದರೆ ಕಷ್ಟವಾಗುತ್ತದೆಂದು ಅರಿತು, ಇದರಿಂದ ಯಾವ ಜಿಗುಪೆ ಕೂಡ ಬರುವುದಿಲ್ಲವೆನ್ನುವುದು ಗೊತ್ತಾಗಿ, ಅದರಿಂದ ಅನುಕೂಲತೆ ಇದೆ ಎನ್ನುವುದು ಅರಿತೇ ಮಾಡಿದ್ದೇವೆ. ಆರ್ಡಿನರಿ ರೆಸಿಡೆನ್ಸ್ ಎನ್ನುವುದನ್ನು ಒಪ್ಪುವುದಕ್ಕಾಗುವುದಿಲ್ಲ.

† SRI A. LAKSHMISAGAR.—Sir, I want to know from the Hon'ble Minister whether the expression 'permanent resident' is defined in the Act. Otherwise it is very difficult to give a meaning. It is open to the Minister at the time of the passage of the Bill to give any interpretation he likes, but when it is sought to be interpreted by a court of law, several factors are taken into consideration. One is, what is the definition of a particular expression given in the Bill or Act. In the absence of a clarification about 'permanent residence' it is difficult to have the exact connotation of it. For example, some members are ordinarily resident of Bangalore for certain days in a week or month and for weeks on end they visit their native places and stay there for a couple of days. Which is the ordinary place of residence of Sri Prabhakar and which is his permanent place of

residence ? I am a resident of Gandhinagar. I have also taken a room in the General Hostel and I have my office somewhere in Bangalore City which is my permanent residence ? ಇಲ್ಲಿ ಪ್ರಿನ್ಸಿಪಲ್ ಆಫೀಸ್‌ನಲ್ಲಿ ಪರ್ಮನೆಂಟ್ ರೆಸಿಡೆನ್ಸ್ ಎನ್ನುವುದಕ್ಕೆ ತಾವು ಏನು ಡೆಫಿನಿಷನ್ ಕೊಟ್ಟಿದ್ದೀರಿ ? ಈ ಪ್ರಿನ್ಸಿಪಲ್ ಆಫೀಸ್‌ನಲ್ಲಿ ಅನೇಕ ಅರ್ಥ ವಿವರಣೆ ಕೊಡದಿದ್ದರೆ, ಇಲ್ಲಿ ಇದಕ್ಕೆ ತಾವು ಏನು ಅರ್ಥ ವಿವರಣೆ ಕೊಡುತ್ತೀರಿ ? ಈ ಬಗ್ಗೆ ತಾವು ತಮ್ಮ ಎಕ್ಸ್‌ಪ್ಲನೇಷನ್ ಕೊಡಬೇಕು. ಪರ್ಮನೆಂಟ್ ರೆಸಿಡೆನ್ಸ್ ಎನ್ನುವುದಕ್ಕೆ ಒಂದು ಡೆಫಿನಿಷನ್ ಇಲ್ಲದಿದ್ದರೆ ಪರ್ಮನೆಂಟ್ ರೆಸಿಡೆನ್ಸ್ ಎಂದರೆ ಏನು ಎಂಬುದು ನಮಗೆ ಅರ್ಥವಾಗುವುದಿಲ್ಲ. ತಾವು ಯಾವ ಒಂದು ಆಫೀಸ್‌ನ್ನು ತೆಗೆದುಕೊಂಡರೂ ಅದರಲ್ಲಿ ಡೆಫಿನಿಷನ್ ಕೊಟ್ಟಿರುತ್ತಾರೆ. Under the Representation of People's Act, for the purpose of enrolment as a votes in a particular area he has to mention that he is ordinarily resident in that place. This would confer the right to vote in that particular place. If this is the criterion for the purpose of determining the right to vote at an election, I do not know why they are seeking to prescribe 'permanent residence' as qualification here. Let him say what exactly he means by it.

ಶ್ರೀ ಕೆ. ಪ್ರಭಾಕರ್.—ಎಂ.ಎಲ್.ಎ ಗಳು ಯಾವ ಯಾವವೋ ತಾಲ್ಲೂಕಿನಿಂದ ಬಂದವರಾಗಿರುತ್ತಾರೆ ; ಅವರಲ್ಲಿ ಕೆಲವರು ಅವರ ಜಮೀನು ಕುಟುಂಬ ಎಲ್ಲವೂ ಕೂಡ ಒಂದೇ ಕಡೆ ಇರತಕ್ಕಂಥವರು ಇದ್ದಾರೆ. ಅದನ್ನು ನಾವು ಖಾಯಂ ರೆಸಿಡೆನ್ಸ್ ಎಂದು ತೆಗೆದುಕೊಳ್ಳುತ್ತೇವೆ.

ಶ್ರೀ ಎಂ. ವಿ. ರಾಜಶೇಖರನ್.—ಅವರಿಗೆ ಜಮೀನು ಇದೆ ಕಡೆ ಇದ್ದರೆ ?

ಶ್ರೀ ಕೆ. ಪ್ರಭಾಕರ್.—ಅವರಿಗೆ ಜಮೀನು ಇದೆ ಕಡೆ ಇದ್ದರೂ ಕೂಡ ಅದರಲ್ಲಿ ಒಂದು ಕಡೆ ಅವರು ಸಂಸಾರ ಸಮೇತರಾಗಿ ಖಾಯಂ ಆಗಿ ಇರುತ್ತಾರೆ. ಆಗ ಅದನ್ನು ನಾವು ಪರ್ಮನೆಂಟ್ ರೆಸಿಡೆನ್ಸ್ ಎಂದು ತೆಗೆದುಕೊಳ್ಳುತ್ತೇವೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅವರಲ್ಲಿ ಮಾನ್ಯ ಲಕ್ಷ್ಮೀಸಾಗರರವರಂತಹವರು ೩-೪ ಕಡೆ ಇರುತ್ತಾರೆ. ಆಗ ತಾವು ಯಾವುದನ್ನು ಪರ್ಮನೆಂಟ್ ರೆಸಿಡೆನ್ಸ್ ಎಂದು ತೆಗೆದುಕೊಳ್ಳುತ್ತೀರಿ ?

ಶ್ರೀ ಕೆ. ಪ್ರಭಾಕರ್.—ಆಗ ಅವರು ಯಾವ ವಿಳಾಸವನ್ನು ಖಾಯಂ ವಿಳಾಸವೆಂದು ಕೊಟ್ಟಿರುತ್ತಾರೋ ಅದನ್ನು ನಾವು ಪರ್ಮನೆಂಟ್ ರೆಸಿಡೆನ್ಸ್ ಎಂದು ಒಪ್ಪಿಕೊಳ್ಳಬೇಕಾಗುತ್ತದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಸ್ವಾಮಿ, ಇದರಲ್ಲಿ ಅವರು ಟಿ.ಎ ; ಡಿ.ಎ ಕ್ಲೈಮ್ ಮಾಡುವಾಗ ಲೆಜಿಸ್ಲೇಟರ್ ಸೆಕ್ರೆಟೇರಿಯಟ್‌ಗೆ ಒಂದು ಪರ್ಮನೆಂಟ್ ಆಫೀಸ್‌ನ್ನು ಕೊಟ್ಟಿರುತ್ತಾರೆ. ಅದನ್ನೇ ತಾವು ಪರ್ಮನೆಂಟ್ ರೆಸಿಡೆನ್ಸ್ ಎಂದು ತೆಗೆದುಕೊಳ್ಳಬಹುದು ; ಈ ರೀತಿ ಇದನ್ನು ಕ್ಲಾರಿಫೈ ಮಾಡಬಹುದು.

ಶ್ರೀ ಎಂ. ವಿ. ರಾಜಶೇಖರನ್.—ಸ್ವಾಮಿ, ಈಗ ತಾನೇ ಮಾನ್ಯ ಮಂತ್ರಿಯವರು ಅವರು ಎಲ್ಲಿಯ ವಿಳಾಸವನ್ನು ಖಾಯಂ ವಿಳಾಸವೆಂದು ಕೊಟ್ಟಿರುತ್ತಾರೋ ಅದೇ ಅವರ ಪರ್ಮನೆಂಟ್ ರೆಸಿಡೆನ್ಸ್ ಎಂದು ತೆಗೆದುಕೊಳ್ಳುತ್ತೇವೆ ಎಂಬುದಾಗಿ ಹೇಳಿದರು. ಅದನ್ನು ಅವರು ಒಪ್ಪಿಕೊಂಡರೆ ಅದಕ್ಕೆ ನಮ್ಮ ಅಭ್ಯಂತರವಿಲ್ಲ. ನಾವು ಇದನ್ನು ವಾಪಸ್ ತೆಗೆದುಕೊಳ್ಳುತ್ತೇವೆ.

ಶ್ರೀ ಕೆ. ಪ್ರಭಾಕರ್.—ಪರ್ಮನೆಂಟ್ ರೆಸಿಡೆನ್ಸ್ ಎಂದು ಹೇಳುವಾಗ ನಮ್ಮ ಅರ್ಥದಲ್ಲಿ ಅವರು ಖಾಯಂ ಆಗಿ, ಅವರ ಜಮೀನು, ವ್ಯವಹಾರ, ಅವರ ಹೆಂಡತಿ ಮಕ್ಕಳು ಇವರೊಡನೆ ಎಲ್ಲಿ ಇರುತ್ತಾರೋ ಅದನ್ನು ನಾವು ಪರ್ಮನೆಂಟ್ ರೆಸಿಡೆನ್ಸ್ ಎಂದು ತೆಗೆದುಕೊಳ್ಳುತ್ತೇವೆ. ಕೆಲವರು ವ್ಯಾಪಾರ ದೃಷ್ಟಿಯಿಂದ ಹುಬ್ಬಳ್ಳಿಯಿಂದ ಬೆಂಗಳೂರಿಗೆ ಬಂದು ಇಲ್ಲಿ ಇರುತ್ತಾರೆ. ಇದು ಅವರ ಪರ್ಮನೆಂಟ್ ರೆಸಿಡೆನ್ಸ್ ಅಲ್ಲವೆಂದು ನಮ್ಮ ಅಭಿಪ್ರಾಯ. ಒಂದು ತಾಲ್ಲೂಕಿನಲ್ಲಿ ಎಂ.ಎಲ್.ಎ ಗಳು ಅವರು ಖಾಯಂ ಆಗಿ ವಾಸವಿರುವ ಜಾಗವನ್ನು ನಾವು ಪರ್ಮನೆಂಟ್ ರೆಸಿಡೆನ್ಸ್ ಎಂದು ತೆಗೆದುಕೊಳ್ಳುತ್ತೇವೆ.

MR. SPEAKER.—Does Sri Chandrasekhar press his amendment ?

SRI M. CHANDRASEKHAR. —Yes, Sir.

MR. SPEAKER.—The question is :

That in the proposed sub-section (2) of Section 96, after the words ‘of the Taluk Board’, the words ‘and the members of the State Legislative Council ordinarily resident in the area within the jurisdiction of the Taluk Board’ shall be added.

*The amendment was negatived*

MR. SPEAKER.—I shall now put the Hon. Minister’s amendment to the vote of the House. The question is :

That in sub clause (2) after ‘Jurisdiction of the Taluk Board’ insert and the Members of the State Legislative Council permanently residing within such jurisdiction.”

*The amendment was adopted*

MR. SPEAKER.—The question is :

“That clause 17, as amended, do stand part of the Bill.”

*The motion was adopted*

Clause 17, as amended, was added to the Bill.

4-00 P. M.

#### CLAUSE-18

MR. SPEAKER.—There is no amendment. The question is:

“That Clause 18 do stand part of the Bill.”

*The motion was adopted*

(Clause 18 was added to the Bill)

#### CLAUSE-19

MR. SPEAKER.—There is an amendment by the Minister

†SRI K. PRABHAKAR.—I move.

“ That for the word “etc.” substitute the words “ and scheduled Tribes”.

Omit sub clause (3)

*The Question was proposed*

We have deliberately made the distinction. Where the words Scheduled Castes and Scheduled Tribes occur they give distinct meaning. Therefore, the word "etc." has to be omitted and the word Scheduled Tribes substituted. Hence the amendment.

MR. SPEAKER.—I will put the amendment to the vote of the House. The question is

"That for the word "etc." substitute the words "and Scheduled Tribes".

Omit sub clause (3).

*The amendment was adopted*

MR. SPEAKER.—The question is:

"That Clause 19; as amended do stand part of the Bill.

*The motion was adopted*

(Clause 19, as amended was added to the Bill)

#### CLAUSES 20 To 27

MR. SPEAKER.—There are no amendments. The question is:

"That Clauses 20 to 27 both inclusive, do stand part of the Bill.

*The motion was adopted*

(Clauses 20 to 27, both inclusive, were added to the Bill).

#### CLAUSE-28

MR. SPEAKER.—There cannot be an amendment for deletion of a clause. The House may negative it. The question is.

"That clause 28 do stand part of the Bill.

*The motion was negatived*

Clause 28 was deleted from the Bill)

#### CLAUSES 29 to 33

MR. SPEAKER.—There are no amendments. The question is.

"That Clauses 29 to 33, both inclusive do stand part of the Bill."

*The motion was adopted*

(That clauses 29 to 33, both inclusive were added to the Bill)

## CLAUSE-34

MR. SPEAKER.—The amendment is for deletion of the clause. It is not necessary. The question is:

“That clause 34 do stand part of the Bill.

*The motion was negatived*

(Clause 34 was deleted from the Bill)

## CLAUSE-35

MR. SPEAKER.—There is an amendment to clause 35. The Minister may move it.

SRI K. PRABHAKAR.—I move.

“That for sub-clause (2) the following shall be substituted

Sub sections (2) to (6) shall be omitted

That sub clauses (3), (4) and (5) shall be omitted.”

*The Question was proposed*

SRI M. C. BASAPPA.—The Minister has moved that sub-sections (2) to (6) shall be omitted. There is sub clause (2-A). What happens to that sub clause ?

SRI K. PRABHAKAR.—It should be omitted.

ಶ್ರೀ ಬಿ. ಭಾಸ್ಕರ ಶೆಟ್ಟಿ.—ಸಬ್‌ಕ್ಲಾಸ್ (೨-ಎ) ಒದ್ದಿಟ್ ಆಗದೆ ಹಾಗೇ ಇರತ್ತದೆ.

SRI K. PRABHAKAR.—It should be omitted.

MR. SPEAKER.—The question is

“That for sub-clause (2) substitute the following

sub sections (2) to (6) shall be omitted.

sub clause (3), (4) and (5) shall be omitted.

*The amendment was adopted*

MR. SPEAKER.—The question is:

“That Clause 35 as amended do stand part of the Bill.”

*The motion was adopted*

(Clause 35 as amended was added to the Bill)

## CLAUSES 36 to 41

MR. SPEAKER.—There are no amendments. The question is.

“That clauses 36 to 41, both inclusive do stand part of the Bill.”

*The motion was adopted*

(Clauses 36 to 41, both inclusive were added to the Bill)

CLAUSE 1, etc.

MR. SPEAKER.—The question is.

That clause 1, the long Title, the Preamble and enacting formula do stand part of the Bill.

*The motion was adopted*

(Clause 1, the long Title, the Preamble and the Enacting Formula were added to the Bill)

*Motion to pass*

SRI K. PRABHAKAR.—I move

“That the Karnataka Village Panchayats Bill 1978 and Local Boards (Second Amendment), and as amended be passed.”

MR. SPEAKER.—The question is:

“That the Karnataka Village Panchayats and Local Boards (Second Amendment) Bill, 1978, as amended, be passed.

*The motion was adopted and the Bill as amended was passed.*

### KARNATAKA MUNICIPAL CORPORATIONS (AMENDMENT) BILL, 1978

*Motion to Consider*

† SRI H. C. SRIKANTIAH (Minister for Municipal Administration): Sir, I move.—

“That the Karnataka Municipal Corporations (Amendment) Bill, 1978 be taken into consideration.”

*The Question was Proposed*

ಸನ್ಮಾನ್ಯ ಅಧ್ಯಕ್ಷರೇ, ೧೯೭೭ನೇ ಇಸವಿಯಲ್ಲಿ ಜಾರಿಗೆ ಬಂದ ಈ ಕಾರ್ಪೊರೇಷನ್ ಕಾಯಿದೆಗೆ ನಾನು ಕೆಲವು ತಿದ್ದುಪಡಿಗಳನ್ನು ಸೂಚಿಸುತ್ತಿದ್ದೇನೆ. ಈ ಸಭೆಯಲ್ಲಿ ನನ್ನ ಸನ್ಮಾನ್ಯ ಮಿತ್ರರು ಈ ಕಾರ್ಪೊರೇಷನ್‌ಗಳಿಗೆ ಮತ್ತು ಮುನಿಸಿಪಾಲಿಟಿಗಳಿಗೆ ಚುನಾವಣೆಗಳನ್ನು ಆದಷ್ಟು ಬೇಗ ನಡೆಸಬೇಕೆಂಬ ಕಳಕಳಿಯನ್ನು ಬಹುವಾಗಿ ವ್ಯಕ್ತಪಡಿಸಿದ್ದರು. ಆಗ ನಾನು ಈ ಬಗ್ಗೆ ಕೆಲವು ತಿದ್ದುಪಡಿಗಳನ್ನು ಮಾಡಿ ಜಾಗೃತ ಚುನಾವಣೆ ನಡೆಸುತ್ತೇವೆಂದು ಆಶ್ವಾಸನೆ ಕೊಟ್ಟಿದ್ದೆ. ಆದರೆ ಪ್ರಕಾರ ಈಗ ನಾನು ಕೆಲವು ಸಕ್ಷನ್‌ಗಳಿಗೆ ತಿದ್ದುಪಡಿಗಳನ್ನು ಸೂಚಿಸುತ್ತಿದ್ದೇನೆ. ಈ ತಿದ್ದುಪಡಿಗಳಿಗೆ ತಾವು ಸರ್ವಾನುಮತದಿಂದ ಒಪ್ಪಿಗೆ ಕೊಟ್ಟು, ಈ ಚುನಾವಣೆಗಳನ್ನು ಆದಷ್ಟು ಜಾಗೃತ ಮಾಡುವುದಕ್ಕೆ ತಾವೆಲ್ಲರೂ ಅನುಕೂಲ ಮಾಡಿಕೊಡಬೇಕೆಂದು ತಮ್ಮಲ್ಲಿ ಪ್ರಾರ್ಥನೆ ಮಾಡುತ್ತೇನೆ. ತಮಗಿಲ್ಲಾ ತಿಳಿದಿರುವಂತೆ ಕಳೆದ ಸಲ ಮಾಡಿದ ಕಾಯಿದೆಯಲ್ಲಿ ಈ ಕಾರ್ಪೊರೇಷನ್ ಚುನಾವಣೆಗೆ ಕಾರ್ಮಿಕರ ಕ್ಷೇತ್ರಗಳು ಎಂದು ನಿಗದಿ